राष्ट्रीय ग्रामीण पेयजल कार्यक्रमांतर्गत (जल जीवन मिशन) सन २०२०-२०२१ या आर्थिक वर्षासाठी केंद्र हिश्श्याचे अनुदान वितरीत करण्याबाबत.....
सहाय्यीकत बाबी, पाणी गणवत्ता संनियंत्रण व

सहाय्यीकृत बाबी, पाणी गुणवत्ता संनियंत्रण व सर्वेक्षण (लेखाशीर्ष २२१५ ९९८९)

महाराष्ट्र शासन पाणी पुरवठा व स्वच्छता विभाग शासन निर्णय क्रमांकः निवित-२०२०/प्र.क्र.२४ (१) /पापु १० सातवा मजला, गोकुळदास तेजपाल रुग्णालय संकुल, क्रांफर्ड मार्केट जवळ, लोकमान्य टिळक मार्ग, मुंबई तारीख: ३ ऑगस्ट,२०२०

वाचा-

- 9) अवर सचिव, जल शक्ती मंत्रालय, भारत सरकार यांचे पत्र.क्र. W-11020/197/2015 दि.२५ नोव्हेंबर,२०१९
- २) संचालक, पाणी व स्वच्छता सहाय्य संस्था यांचे पत्र क्र. पा.व.स्व.स.सं/पागुशा ००१९/ प्र.क्र.०१/२०२०/५३ दि.१७ जानेवारी,२०२०
- ३) शासन निर्णय, पाणी पुरवठा व स्वच्छता विभाग क्र.निवित-२०२०/प्र.क्र.२४/पापु १०, दि.४ फेब्रुवारी,२०२०

प्रस्तावना-

राष्ट्रीय ग्रामीण पेयजल कार्यक्रम (जल जीवन मिशन) या केंद्र पुरस्कृत कार्यक्रमांतर्गत केंद्र शासनाने संदर्भिय क्र.१ च्या पत्रान्वये राज्यास वित्तीय वर्ष २०१९-२० करीता निधी उपलब्ध करुन दिलेला आहे. सदर निधीच्या ५ % निधी सहाय्यीकृत बाबींकरीता तर २% निधी पाणी गुणवत्ता संनियंत्रण व सर्वेक्षण या घटकाकरीता उपयोगात आणण्यास केंद्र शासनाच्या संदर्भिय पत्रान्वये अनुमती देण्यात आली आहे. त्यानुषंगाने या घटकासाठी सन २०१९-२० या आर्थिक वर्षात संदर्भाधीन ३ च्या शासन निर्णयान्वये निधी वितरित करण्यात आला होता. तथापि तांत्रिक कारणांमुळे या घटकाचा निधी सन २०१९-२० या आर्थिक वर्षात कोषागारातून आहरित करता आला नव्हता. त्यामुळे सदर निधी वित्तीय वर्ष २०२०-२१ मध्ये वितरित करण्याची बाब शासनाच्या विचाराधीन होती.

शासन निर्णय-

राष्ट्रीय ग्रामीण पेयजल कार्यक्रम (जल जीवन मिशन) या केंद्र पुरस्कृत कार्यक्रमांतर्गत केंद्र शासनाकडून संदर्भाधीन १ च्या पत्रान्वये प्राप्त झालेल्या निधीपैकी सन २०१९-२० या आर्थिक वर्षात कोषागारातून आहरित न केलेला सहाय्यीकृत बाबी (Support) आणि पाणी गुणवत्ता संनियंत्रण व सर्वेक्षण (WQMS) या घटकाचा अनुक्रमे रु.१७,१०,००,०००/- व रु.६,९०,००,०००/- याप्रमाणे एकूण रु.२४,००,००,००० (अक्षरी- रुपये चोवीस कोटी फक्त) पाणी व स्वच्छता सहाय्य संस्था, बेलापूर यांना खालील अटींच्या अधिन राहून मंजूर व मूक्त करण्यात येत आहेत.

- 9) पाणी व स्वच्छता सहाय्य संस्था, बेलापूर यांनी या अनुदानातुन केलेल्या खर्चाचे स्वतंत्र लेखे ठेवावेत. या शासन निर्णयातील अटी व शर्तींची व जल जीवन मिशन या कार्यक्रमांतर्गत केंद्र शासनाने घालून दिलेल्या मार्गदर्शक सूचनांची संबंधित अंमलबजावणी यंत्रणांकडून पूर्तता होत आहे, याची शासनाला खात्री करुन घेता यावी यासाठी महालेखापाल, महाराष्ट्र -9/२, मुंबई/नागपूर यांना तसेच या विभागातील प्राधिकृत केलेल्या अधिका-यास लेखा परिक्षणाकरीता संबंधित अंमलबजावणी यंत्रणांची पुस्तके व लेखे पाहण्याचा अधिकार राहील. तसेच महालेखपाल यांना त्यांचे काम योग्यरितीने पार पाडता यावे म्हणून संबंधित अंमलबजावणी यंत्रणा संपूर्ण मदत व सुविधा पुरवतील.
- २) ग्राम विकास विभागाचे शासन परिपत्रक क्र.आरसीएन-१०८९/सीआर-३०२७/२८, दि.०५ सप्टेंबर,१९९० मधील सूचनेप्रमाणे या अनुदानांच्या खर्चाचा महालेखापाल कार्यालयात नोंदविलेल्या खर्चाशी ताळमेळ घालावा व ताळमेळाचे अहवाल विहीत दिनांकाना पाणी पुरवठा व स्वच्छता संस्था, बेलापूर यांनी विभागीय आयुक्त (विकास शाखा) यांना व या विभागातील कार्यासन पापु-०५ व पापु -२० यांना सादर करावे.
- ३) यामंजूर अनुदानाची उपयोगीता प्रमाणपत्रे शासनास सादर करावीत
- ४) केलेल्या खर्चाची नोंद न चुकता IMIS या योजना प्रणालीवर नोंद घेण्यात यावी तसेच सदर नोंदी वेळोवेळी अद्ययावत करण्यात याव्यात
- ५) उपलब्ध करुन दिलेला निधी अनुज्ञेय बाबींसाठीच खर्च करावा.
- ६) सदर रक्कम त्वरित आहरीत करण्यात यावी.
- २. यावर होणारा खर्च "मागणी क्र.वाय-०२, लेखाशीर्ष २२१५ पाणी पुरवठा व स्वच्छता, १०२ ग्रामीण पाणी पुरवठा कार्यक्रम, ०२ जिल्हा परिषदांना योजनांतर्गत अनुदाने, (०२) (०२९) राष्ट्रीय ग्रामीण पेयजल कार्यक्रम सहाय्यीकृत बाबी व पाणी गुणवत्ता संनियंत्रण व सर्वेक्षणासाठी अर्थसहाय (केंद्र हिस्सा) यासाठी अनुदाने, ३१ सहाय्यक अनुदाने (वेतनेतर) (२२१५ ९९८९)" या लेखाशीर्षाखाली खर्ची घालून सन २०२०-२१ या आर्थिक वर्षाकरीता मंजूर अनुदानातून भागविण्यात यावा.
- ३. राष्ट्रीय ग्रामीण पेयजल कार्यक्रमांतर्गत २२१५ ९९८९ या लेखाशीर्षातंर्गत सहाय्यीकृत बाबी (Support) आणि पाणी गुणवत्ता संनियंत्रण व सर्वेक्षण या घटकासाठीचा रु.२४,००,००,०००/- (अक्षरी-रुपये चोविस कोटी फक्त) एवढा निधी कोषागारातून आहरित करण्यासाठी अवर सचिव (रोखशाखा)

(श्री.पां.रा.खोटरे) पाणी पुरवठा व स्वच्छता विभाग, मंत्रालय, मुंबई यांना आहरण व संवितरण अधिकारी व उप सचिव (श्री.रा.म.गेंगजे), पाणी पुरवठा व स्वच्छता विभाग, मंत्रालय, मुंबई यांना नियंत्रक अधिकारी म्हणून घोषित करण्यात येत आहे. सदर रक्कम (श्री.पां.रा.खोटरे) आहरण व संवितरण अधिकारी तथा अवर सचिव (रोखशाखा), पाणी पुरवठा व स्वच्छता विभाग, मंत्रालय, मुंबई यांनी त्वरीत कोषागारातून आहरित करावी व तद्नंतर स्वतंत्र धनादेशाद्वारे सदर रक्कम पाणी व स्वच्छता सहाय्य संस्था, बेलापूर, नवी मुंबई यांच्या बँक खात्यात जमा करावी. पाणी व स्वच्छता सहाय्य संस्था यांनी सदर रक्कम केंद्र शासनाने दिलेल्या मार्गदर्शक सूचनानुसार तसेच राज्य शासनाने या संदर्भात वेळोवेळी दिलेल्या सूचनांनुसार खर्च करावी.

- ४. प्रस्तुत प्रकरणी वित्त विभागाचे परिपत्रक क्र.अर्थसं-२०२०/प्र.क्र.६४/अर्थ-३, दिनांक १६/०४/२०२० सोबतच्या परिशिष्टातील अनुक्रमांक १ ते ८ व क्र. ९ मधील तपासणी सूचीतील अनुक्रमांक १ ते १० मधील अटी व शर्तींची पूर्तता होत असल्याचे प्रमाणित करण्यात येत आहे.
- ५. सदर शासन निर्णय वित्त विभागाचे अनौ.संदर्भ.क्र.१४१/ व्यय ३ दि.२९.०७.२०२० अन्वये प्राप्त सहमतीस अनुसरुन निर्गर्मित करण्यात येत आहे.
- ६. सदर शासन निर्णय महाराष्ट्र शासनाच्या <u>www.maharashtra.gov.in</u> या संकेतस्थळावर उपलब्ध करण्यात आला असून त्याचा संकेताक २०२००८०३१२५०४७४६२८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

वसंत माने

अवर सचिव,महाराष्ट्र शासन

प्रति,

- १. महालेखापाल (लेखा परीक्षा/ लेखा अनुज्ञेयता), महाराष्ट्र-१ मुंबई/ २- नागपूर
- २. अधिदान व लेखा अधिकारी, मुंबई
- ३. उप सचिव (श्री.रा.म.गेंगजे), पाणी पुरवठा व स्वच्छता विभाग, मंत्रालय, मुंबई
- ४. अवर सचिव (श्री.पां.रा.खोटरे), पाणी पुरवठा व स्वच्छता विभाग, मंत्रालय, मुंबई.

पृष्ठ ४ पैकी ३

- ५. संचालक, पाणी व स्वच्छता सहाय्य संस्था, बेलापूर, नवी मुंबई
- ६. मा.मंत्री, पाणी पुरवठा व स्वच्छता विभाग यांचे खाजगी सचिव, मंत्रालय, मुंबई
- ७. मुख्य लेखा परिक्षक, स्थानिक निधी लेखा, मुंबई
- ८. कार्यासन पापु-०४/१२/२०, पाणी पुरवठा व स्वच्छता विभाग, मंत्रालय, मुंबई
- ९. अपर मुख्य सचिव, पाणी पुरवठा व स्वच्छता विभाग, मंत्रालय, मुंबई यांचे वरीष्ठ स्वीय सहाय्यक
- १०.निवडनस्ती कार्यासन पापु-१०